

मध्यप्रदेश में 7 शहर स्मार्ट सिटी मिशन में शामिल

भोपाल। प्रदेश में शहरों के समुचित विकास, आर्थिक सुधार, नागरिक जीवन शैली में सुधार के उद्देश्य से चयनित 7 शहरों (स्मार्ट सिटी) में कार्य किये जा रहे हैं। प्रदेश में 3 शहरों भोपाल, इंदौर और जबलपुर का चयन प्रथम चरण में स्मार्ट सिटी मिशन में किया गया था। दूसरे चरण में ग्वालियर और उज्जैन का चयन किया गया। स्मार्ट सिटी मिशन में तीसरे चरण में सतना और सागर चयन किया गया। देश में स्मार्ट सिटी मिशन की शुरुआत 25 जून 2015 को की गई थी। इसके बाद से 3 चरणों में मध्यप्रदेश के इन 7 शहरों का चयन किया गया। स्मार्ट सिटी योजना का क्रियाव्ययन नगरीय विकास एवं आवास विभाग के अंतर्गत किया जा रहा है। मिशन के अंतर्गत प्रदेश के प्रत्येक चयनित शहर के लिये एक हजार करोड़ रुपये ग्रांट का प्रावधान किया गया।

अखिलेश को दूर भगाना है,ब्राह्मणों का सम्मान बचाना है

लखनऊ (एजेंसी)।उत्तर प्रदेश की सियासत इन दिनों डिप्टी सीएम ब्रजेश पाठक को लेकर सोशल मीडिया पर हुई एक आपत्तिजनक टिप्पणी के चलते गर्मा गई है। यह विवाद उस समय शुरू हुआ जब समाजवादी पार्टी (सपा)



से जुड़े एक सोशल मीडिया हैंडल ने ब्रजेश पाठक के डीएनए को लेकर आपत्तिजनक टिप्पणी की। इसके बाद भाजपा कार्यकर्ताओं और नेताओं में तीखी प्रतिक्रिया देखने को मिल रही है। सोशल मीडिया पर यह टिप्पणी सामने आते ही भाजपा ने सपा अध्यक्ष अखिलेश यादव को निशाने पर लेना शुरू कर दिया। भाजपा नेताओं का आरोप है कि यह टिप्पणी ब्राह्मण समाज का अपमान है और समाजवादी पार्टी जानबूझकर जातिवाद को बढ़ावा दे रही है।

पाकिस्तान के सिंध में पानी को लेकर भारी हिंसा

इस्लामाबाद (एजेंसी)।पाकिस्तान के सिंध प्रांत में पानी को लेकर जबरदस्त हिंसा की गई है। पानी को लेकर कई हफ्तों से चल रहा ये बवाल अब हिंसक हो चुका है। डॉन के मुताबिक मंगलवार को सिंध प्रांत के गृह मंत्री जिया लंजर के गृह जिले नौशहरो फिरोज के मोरो शहर में



हुई झड़पों के दौरान एक प्रदर्शनकारी की मौत हो गई। इसके अलावा सिंध प्रांत के गृहमंत्री के घर को प्रदर्शनाक्रियों ने जला दिया है। डॉन के कहा है कि भीषण हिंसा में एक डीएसपी समेत छह अन्य पुलिसकर्मी घायल हो गये हैं। इसके अलावा दर्जनों अन्य लोगों के भी घायल होने की रिपोर्ट डॉन ने दी अपनी रिपोर्ट में दी है। डॉन ने कहा है कि रास्तों पर कई गाड़ियों को जला दिया गया है और अराजकता का माहौल देखने को मिल रहा है। रिपोर्ट के मुताबिक मंगलवार को हिंसा तब भड़की जब पुलिस ने सिंधु नदी पर निर्माण के खिलाफ लाठी भांजनी शुरू कर दी।

प्रधानमंत्री मोदी का गुजरात में होगा सबसे बड़ा स्वागत

अहमदाबाद (एजेंसी)।भारतीय सेना के सटीक और सफल ऑपरेशन सिंदूर के बाद जहां देश के सांसद विदेश में पाकिस्तान के झूठ की पोल खोलेंगे तो वहीं प्रधानमंत्री नरेंद्र मोदी का गुजरात दौरे में अभूतपूर्व स्वागत होगा।



प्रधानमंत्री नरेंद्र मोदी का 26 मई को वडोरा पहुंचने पर 25 हजार महिलाएं सिंदूर की सलामती के लिए अभिनंदन करेंगे। पीएम मोदी वडोरा एयरपोर्ट पास ही एक रोड शो में महिलाओं के अभिनंदन को स्वीकार करेंगे। पीएम का यह रोड शो वडोरा एयरपोर्ट पास होगा। इसके बाद वह दाहोद के लिए रवाना हो जाएंगे। पीएम मोदी अभी ऑपरेशन सिंदूर को लेकर दो बार ही बोले हैं। उन्होंने बुद्ध पूर्णिमा पर राष्ट्र को संबोधित किया था।

गंगा नदी को इंटरनेशनल मार्गों से जोड़ेगा मोदी का है यह प्रोजेक्ट

● बिहार में जल्द शुरू होगी वॉटर मेट्रो, राजधानी पटना से शुरुआत ● किराया भी होगा कम, गंगा के साथ अन्य जलमार्गों को भी जोड़ेगा

पटना (एजेंसी)। बिहार में जल्द ही वॉटर मेट्रो शुरू होने वाली है। ये प्रधानमंत्री नरेंद्र मोदी का एक खास ड्रीम प्रोजेक्ट है, जो बिहार में गंगा नदी को नेशनल और इंटरनेशनल जलमार्गों से जोड़ने वाला है। इस प्रोजेक्ट से बिहार के लोगों को सड़क पर ट्रैफिक की परेशानी से छुटकारा मिलेगा। इस साल अगस्त में पटना मेट्रो के पहले चरण का संचालन शुरू होगा। उसके बाद वॉटर मेट्रो चलाने की तैयारी होगी। ये वॉटर मेट्रो उत्तर बिहार को पटना मेट्रो के स्टेशन से जोड़ने वाली है। इससे न केवल रोजाना सफर करने वाले लोगों के लिए आसान होगी, बल्कि पर्यटकों को भी काफी फायदा होगा। इसके लिए केरल की कोच्चि मेट्रो रेल लिमिटेड की तीन अधिकारी पटना आए थे। उन्होंने चार दिन तक इस योजना पर काम किया और गंगा नदी के कई हिस्सों का सर्वे किया। चलिए आपको बताते हैं



आखिर क्या रहेगा वॉटर मेट्रो का किराया।

सरकारी टीम ने कई जगहों का अध्ययन किया है, जिनमें उत्तर भारत के गंडक, सोनपुर, हाजीपुर,

शुरुआत गंडक से चलाकर होगी, यही नहीं बिहार के अलावा उत्तर प्रदेश, जम्मू-कश्मीर, पश्चिम बंगाल, कर्नाटक, महाराष्ट्र जैसे राज्यों में भी वॉटर मेट्रो की

कोनहरा, दानापुर, दीचा, बिदुपुर, गायघाट और पहलेजा घाट जैसे जल क्षेत्र शामिल हैं। ये जानकारी इंडियन इनलैंड वाटरवेज अथॉरिटी के डायरेक्टर अरविंद कुमार ने दी। उन्होंने बताया कि केरल सरकार की मदद से केरल के कोच्चि शहर में लोगों के लिए सस्ती कीमत पर पानी से यात्रा करने की सुविधा उपलब्ध करा रही है। वॉटर मेट्रो की योजना की कीमत पर पानी से यात्रा करने की सुविधा उपलब्ध करा रही है। वॉटर मेट्रो की योजना की कीमत पर पानी से यात्रा करने की सुविधा उपलब्ध करा रही है। वॉटर मेट्रो की योजना की कीमत पर पानी से यात्रा करने की सुविधा उपलब्ध करा रही है।

शुरुआत होगी। इन राज्यों के कुछ शहर प्रयागराज, वाराणसी, अयोध्या, गांधी नगर, श्रीनगर, जम्मू कश्मीर, बंगाल, गोवा, असम के दुबरी व गुवाहाटी, मंगलुरु, कर्नाटक, महाराष्ट्र के मुंबई व वसई, अंडमान निकोबार, लक्षद्वीप भी शामिल हैं। गंगा के साथ ब्रह्मपुत्र नदी, डल झील, अंडमान और लक्षद्वीप में द्वीपों को भी इसमें शामिल किया जाएगा। वॉटर मेट्रो के किराए को लेकर बताया गया है कि मेट्रो का किराया 20 से 40 रुपए रहेगा। ऐसे में वॉटर मेट्रो का किराया दिल्ली मेट्रो से कम रहेगा। दिल्ली मेट्रो का अधिकतम किराया 60 रुपए है, लेकिन वॉटर मेट्रो का अधिकतम किराया ही 40 रुपए होगा। इस वॉटर मेट्रो में 50 यात्री के बैठने की क्षमता होगा और उनके साथ 50 यात्री खड़े होकर सफर कर पाएंगे। यानी 100 यात्रियों के सफर करने की व्यवस्था यहां है।

सीएम ने देखी पीएम के महिला सम्मेलन की तैयारियां

भोपाल के जंबूरी मैदान पर अफसरों से की चर्चा, कहा-रिकॉर्ड बनेगा

भोपाल। 31 मई को एमपी में कांग्रेस और बीजेपी दोनों दलों के नेताओं के बड़े कार्यक्रम होंगे। भोपाल के जंबूरी मैदान पर प्रधानमंत्री नरेंद्र मोदी दो लाख महिलाओं के सम्मेलन को संबोधित करेंगे। सीएम डॉ मोहन यादव ने 31 मई को भोपाल के जंबूरी मैदान पर देवी अहिल्याबाई की 300वीं

जन्म जयंती के मौके पर होने वाले महिला सम्मेलन की तैयारियों को देखा। इस दौरान बीजेपी प्रदेश अध्यक्ष वीडी शर्मा, संगठन महामंत्री हितानंद शर्मा, मंत्री विश्वास सारंग, कृष्णा गौर, सांसद आलोक शर्मा, विधायक रामेश्वर शर्मा, मुख्य सचिव अनुराग जैन, डीजीपी कैलाश मकवाना, कलेक्टर कौशलेंद्र विक्रम सिंह और तमाम विभागों के अधिकारी मौजूद थे। जंबूरी मैदान पर निरीक्षण के दौरान सीएम ने कहा- गोविंदपुरा विधानसभा का ये ऐतिहासिक स्थल एक बार फिर रिकॉर्ड बनाएगा। महारानी अहिल्याबाई का अंग्रेजी तिथि के हिसाब से 31 मई को जन्म जयंती वर्ष है। इस मौके पर भारत सरकार और मप्र सरकार ने मिलकर अहिल्या उत्सव के पूरे वर्ष के कार्यक्रमों का कैलेंडर जारी किया है। प्रधानमंत्री नरेंद्र मोदी की मौजूदगी में महिला सम्मेलन का आयोजन होगा। सीएम ने कहा- हमने निर्णय किया है कि नारियों को स्वरोजगार मिले। उनकी आमदनी बढ़े। घर में उनका सम्मान बढ़े। इसके लिए प्रदेश भर के स्वयं सहायता समूह, जिनमें लखपति दीर्घियों शामिल है, उन्हें इस कार्यक्रम में आमंत्रित करेंगे। पीएम मोदी का सपना है कि हमारी बहनें लखपति बनें। इसी प्रकार से उद्यमशीलता में हमारी बहन

बेटियां जो काम कर रहीं हैं। उनके कामों का प्रदर्शन करते हुए लगभग दो लाख बहनों का बड़ा आयोजन भोपाल में 31 तारीख को करने वाले हैं। सीएम ने कहा- जैसा हमारा भोपाल हर बार एक रिकॉर्ड बना रहा है। बीते फरवरी में पीएम की मौजूदगी में जीआईएस का आयोजन करके बीते एक वर्ष तक औद्योगिकीकरण का एक बड़ा

अभियान चलाया था। उसके एक वर्ष पूरे होने पर विश्व स्तर का कार्यक्रम किया था। बहनों को जोड़कर उसी तरह का कार्यक्रम अहिल्या माता की जयंती पर कर रहे हैं। कार्यक्रम में एक प्रदर्शनी भी लगाई जाएगी। अलग-अलग विभागों में बहनों के कल्याण के जो काम चल रहे हैं। रेहड़ी पटरी से लेकर लघु कुटीर उद्योग , एमएसएमई और बड़े उद्योगों के साथ स्वयं सहायता समूहों के बड़े रूप को उद्योगों में परिवर्तित कराएं। किसानों के लिए कृषि आधारित नए उद्योगों में बहनों की भागीदारी हो। दुध उत्पादन में स्वयं सहायता समूह भागीदारी निभाकर गोशालाएं चलाएं और दुध उत्पादन बढ़ाएं। मछली पालन से लेकर हर क्षेत्र में बहनों के लिए रोजगार के अवसर पैदा हों। इस दिशा से यह आयोजन किया जा रहा है। प्रधानमंत्री मोदी के शब्दों में कहें तो हमारे भारत की प्रगति बौर बहनों के अधूरी है। वीडी शर्मा ने कहा कि प्रधानमंत्री नरेंद्र मोदी के भोपाल आगमन को लेकर मप्र भाजपा इस काम में आज से ही जुट गई है। मुख्यमंत्री जी ने जैसी परिकल्पना दी है। हमारी सरकार के इस कार्यक्रम में सभी कार्यकर्ताओं की भूमिका होगी। नीचे स्तर से कार्यकर्ता जुटेंगे।

ईडी बोली-सोनिया-राहुल के खिलाफ केस बनता है

● कोर्ट में कहा-अपराध की आय से 142 करोड़ कमाए ● नेशनल हेराल्ड केस की अगली सुनवाई अब जुलाई में

नई दिल्ली (एजेंसी)। कांग्रेस नेता सोनिया गांधी और राहुल गांधी से जुड़े नेशनल हेराल्ड मनी लॉन्ड्रिंग मामले में आज दिल्ली की राऊज एवेन्यू कोर्ट में चौथी सुनवाई हुई। ईडी ने कोर्ट को बताया कि, पहली नजर में सोनिया और राहुल के खिलाफ केस बनता है। दोनों ने अपराध की आय से 142 करोड़ रुपए कमाए हैं। ईडी की तरफ से पेश एडिशनल सॉलिसिटर जनरल एक्सवी राजू ने कहा कि आरोपी तब तक अपराध की आय का आनंद ले रहे थे जब तक कि प्रवर्तन निदेशालय ने नवंबर 2023 में नेशनल हेराल्ड से जुड़ी 751.9 करोड़ रुपए की संपति



जब्त नहीं कर ली। ईडी की तरफ से दलीलें सुनने के बाद कोर्ट ने कहा कि, इस मामले में 2 से 8 जुलाई तक रोजाना सुनवाई होगी। नेशनल हेराल्ड केस 2012 से चल रहा है, जब भाजपा नेता सुब्रमण्यम स्वामी ने सोनिया, राहुल और उनकी सहयोगी कंपनियों से जुड़े लोगों के खिलाफ शिकायत की थी। यह भी कहा गया कि अपराध की आय उत्पन्न करने के लिए आपराधिक गतिविधियों की गईं, जिसकी वजह से मनी लॉन्ड्रिंग का अपराध बनता है। एक्सवी राजू और ईडी के विशेष वकील जोहेब हुसैन द्वारा प्रस्तुत शुरुआती दलीलों को सुनने के बाद, विशेष

ऑपरेशन सिंदूर के सहारे शुरू हुई बंगाल चुनाव की तैयारी!

● सीएम ममता बनर्जी के दो बड़े फैसले कर रहे हैं इसी ओर इशारा

नई दिल्ली (एजेंसी)। पश्चिम बंगाल में सत्ताधारी तृणमूल कांग्रेस ने ऑपरेशन सिंदूर से जुड़े दो बड़े फैसले लिए हैं। एक तो ये है कि पाकिस्तान प्रायोजित आतंकवाद और

ऑपरेशन सिंदूर पर भारत का पक्ष रखने विदेश दौरे पर जाने वाले प्रतिनिधिमंडल में पार्टी सांसद यूसुफ पठान की जगह अभिषेक बनर्जी का नाम आगे किया और दूसरा पांच सदस्यीय एक टीएमसी प्रतिनिधिमंडल पहलगाम आतंक हमले से लेकर ऑपरेशन सिंदूर के बाद जम्मू और कश्मीर की जमीनी हालात को समझने के लिए भेजना तय किया है। पश्चिम बंगाल में अगले साल की शुरुआत में ही विधानसभा चुनाव होने हैं, इसलिए प्रदेश की मुख्यमंत्री और टीएमसी चीफ ममता बनर्जी के इन दोनों फैसलों को उससे भी

जोड़कर देखा जा रहा है। खासकर इस वजह से, क्योंकि विपक्षी बीजेपी उन पर हिंदू-विरोधी होने का आरोप लगाती रही है। अंतरराष्ट्रीय क्रिकेटर से टीएमसी सांसद बने यूसुफ पठान के



सर्वदलीय प्रतिनिधिमंडल में जाने से पीछे हटने के बाद पार्टी की ओर से एक्स पर जानकारी दी गई कि ममता बनर्जी ने अभिषेक बनर्जी को आतंकवाद के खिलाफ भारत के वैश्विक रुख के लिए सर्वदलीय प्रतिनिधिमंडल में हमारा प्रतिनिधित्व करने के लिए नामित किया है। उनकी आवाज

शांति, न्याय और वैश्विक सहयोग के प्रति भारत की प्रतिबद्धता को दर्शाएगी। इससे पहले ममता ने कहा था कि उनकी पार्टी से कोई भी विदेश नहीं जा रहा है। उन्होंने कहा था कि मूल पार्टी को प्रतिनिधिमंडल के लिए कोई अनुरोध नहीं आया।

कश्मीर जा रहे हैं, लेकिन मुर्शिदाबाद के हिंदुओं का तया

बीजेपी ने बंगाल में सत्ताधारी तृणमूल के सदस्यों को जम्मू कश्मीर भेजने के ममता के फैसले पर कहा कि यह सब वोट बैंक की राजनीति के तहत हो रहा है। बंगाल क उत्तर 24 परगना में पार्टी नेता दिलीप घोष बोले,पाकिस्तान के खिलाफ जैसा जनमत बना है देशभर में, टीएमसी ने देखा कि अगर पाकिस्तान के खिलाफ नहीं बोलेंगे तो राजनीति करना मुश्किल है...केवल मुस्लिम वोट की तरफ देखते हुए इस तरह का स्ट्रेप लेते हैं वो लोग। उन्होंने ममता की मंशा पर सवाल उठाते हुए कहा,आप कश्मीर में प्रतिनिधिमंडल भेज रहे हैं लेकिन मुर्शिदाबाद में जो हिंदुओं का नुकसान हुआ है, घर तोड़ा गया है, मंदिर तोड़ा गया है, दो-तीन हत्याएं हुई हैं, वहां कोई नहीं जाता है।

न्यायाधीश ने मामले को 2 जुलाई से 8 जुलाई तक शेष दलीलों के लिए सूचीबद्ध कर दिया। विशेष न्यायाधीश विशाल गोगने ने अब इस मामले को दिन-प्रतिदिन की सुनवाई के लिए सूचीबद्ध किया है।

बचाव पक्ष के वकील ने ईडी द्वारा सौंपे गए 5000 पत्रों के भारी भरकम दस्तावेजों के मद्देनजर जुलाई में सुनवाई का आग्रह किया था। सुनवाई के दौरान अदालत ने एसोसिएटेड जनल लिमिटेड के शेयरों से संबंधित कुछ सवाल उठाए और पूछा कि क्या कंपनी के शेयरधारक इसकी संपत्तियों के मालिक हैं। ईडी के विशेष वकील ने इस आधार पर दलील दी कि कांग्रेस पार्टी के दानदाताओं के साथ धोखाधड़ी की गई।

ऑपरेशन सिंदूर के सहारे शुरू हुई बंगाल चुनाव की तैयारी!

● सीएम ममता बनर्जी के दो बड़े फैसले कर रहे हैं इसी ओर इशारा

● टीएमसी मुसलमानों को मुट्ठी में रखना चाहती है- ममता के इस हृदय परिवर्तन पर बीजेपी नेता अमिनमित्रा पॉल ने कहा, अभिषेक बनर्जी को पश्चिम बंगाल के बाहर कौन जानता है...यूसुफ पठान को लोग बाहर भी जानते हैं, वे अंतरराष्ट्रीय क्रिकेट खिलाड़ी हैं.... आप मुसलमानों को मुट्ठी में रखना चाहते हैं..उनको बुर्बेक बनाके रखेंगे...उनको मदरसा की शिक्षा देंगे..मॉडर्न शिक्षा नहीं देंगे.... इसलिए अभिषेक बनर्जी का नाम आगे किया गया और यूसुफ पठान का नाम वापस लिया गया... यूसुफ पठान को बोलना चाहिए था, लेकिन मुझे लगता है कि वे अंतरराष्ट्रीय खिलाड़ी तो हैं, लेकिन उनकी रीढ़ की हड्डी थोड़ी कमजोर है। ममता बनर्जी के जिस दूसरे बड़े फैसले की बात हुई, वह है टीएमसी के पांच सदस्यीय एक प्रतिनिधिमंडल को जम्मू और कश्मीर के दौरे पर भेजना। यह दौरा पहलगाम में हुए आतंक हमले और ऑपरेशन सिंदूर के मद्देनजर हो रहा है। इस दल में तृणमूल सांसद डेरेक ओ ब्रायन, मोहम्मद नदीमुल हक, सागरिका घोष, ममता ठाकुर और पश्चिम बंगाल के मंत्री मानस भुनिया शामिल हैं।

जानिए सीएम द्वारा छोड़े गए किंग कोबरा की कहानी

मेल कोबरा कर्नाटक से, फिमेल को रेस्क्यू कर जू लाए...

इंदौर। इंदौर के चिड़ियाघर में दूसरा किंग कोबरा आने के बाद यह एमपी का पहला ऐसा जू बन गया है, जहां दो किंग कोबरा हैं। एक इसमें फिमेल है, जिसे इंदौर से ही रेस्क्यू किया गया था, जबकि दूसरा कर्नाटक से भोपाल और वहां से इंदौर आया है। सीएम डॉ. मोहन यादव के सौगत देने के बाद मंगलवार से दूसरा किंग कोबरा भी पर्यटकों के लिए खोल दिया है। दरअसल, मंगलवार को सुबह सीएम डॉ. मोहन यादव कमला नेहरू प्राणी संग्रहालय (जू) पहुंचे थे। यहां पर उन्होंने जू को मेल किंग कोबरा की सौगत दी और जू का भ्रमण भी किया था। सीएम डॉ. मोहन यादव ने कर्नाटक के पीलीकुला बायोलॉजिकल पार्क से लाए गए मेल किंग कोबरा को स्नेक पार्क में छोड़ा। इंदौर किंग कोबरा का प्राकृतिक आवास नहीं है इसलिए जू प्रबंधन ने मेल किंग कोबरा के लिए बनाए गए पिंजरे की सीएम ने सराहना भी की।

2022 में रेस्क्यू किया था फिमेल किंग कोबरा

जू प्रभारी डॉ.उत्तम यादव और जू क्यूरेटर व एजुकेशन ऑफिसर निहार पारुलेकर ने बताया कि साल 2022 में फिमेल किंग कोबरा का रेस्क्यू किया था। उस वक्त उसकी हालत काफी खराब थी। जू में आने के बाद उसकी देखभाल की गई, जिससे के बाद वह काफी अच्छी स्थिति में आ गई। यह इंदौर जू की पहली किंग कोबरा है। यह फिमेल किंग कोबरा 13-14 फीट की है। करीब 5 से 6

मध्यप्रदेश का पहला जू जहां 2 किंग कोबरा



साल की उम्र है। निहार ने बताया कि उस वक्त महाराष्ट्र-उड़ीसा से संपरे इंदौर में आए थे। उनके पास ये फिमेल किंग कोबरा थी। किसी ने उनकी सूचना दी थी, जिसके बाद उनसे रेस्क्यू कर इस किंग कोबरा को यहां लगाया गया था।

अलग-अलग पिंजरों में रखा, ब्रीडिंग कराई जाएगी- इंदौर के जू में एक मेल और एक फिमेल किंग कोबरा है। दोनों को अलग-अलग पिंजरों में रखा गया है। हालांकि सीजन में उनकी मैटिंग कर ब्रीडिंग कराई जाएगी। बताया जा रहा है कि ब्रीडिंग के बाद एमपी के जू में किंग कोबरा को भेजा जाएगा, ताकि एमपी के सभी जू में किंग कोबरा को लोग देख सकें।

दुनिया का सबसे लंबा जहरीला सांप है किंग कोबरा- किंग कोबरा अपनी लंबाई, जहर और अनोखे व्यवहार के लिए जाना जाता है। यह दुनिया का सबसे लंबा जहरीला सांप है, जिसकी लंबाई 18 फीट तक हो सकती है। किंग कोबरा को सबसे बुद्धिमान सांपों में से एक माना जाता है, क्योंकि यह परिस्थितियों के अनुसार अपने शिकार करने की रणनीति बदलता है।

पीलीकुला बायोलॉजिकल पार्क से आया मेल किंग कोबरा

मुख्यमंत्री ने जिस मेल किंग कोबरा की सौगत इंदौर जू को दी है वह पीलीकुला बायोलॉजिकल पार्क कर्नाटक से आया है। पीलीकुला से इंदौर आया किंग कोबरा करीब 12 फीट लंबा और साढ़े 10 किलो का है। इसकी उम्र करीब साढ़े तीन साल है। हालांकि ये फिमेल से छोटा है। मेल किंग कोबरा पीलीकुला से पहले भोपाल के वन विहार में आया और वहां से इंदौर के जू में ट्रांसफर किया गया। पीलीकुला से दो किंग कोबरा सांप आए थे। जिसमें एक भोपाल के वन विहार में है, दूसरा इंदौर आ गया है। इंदौर का जू एमपी का पहला ऐसा जू है जहां दो किंग कोबरा हैं। सीएम ने नए किंग कोबरा को लेकर जो हमने व्यवस्थाएं की है उसे देखा। स्नेक हाउस के दूसरे सांपों की जानकारी भी ली। जू के मेन गेट से लेकर स्नेक हाउस जाने तक जितने भी वन्य प्राणी थे वह सभी उन्होंने देखे। सीएम ने ज़िआफ की सौगत भी इंदौर जू को देने को कहा है।

ई-रिक्शा चलाते वक्त ड्राइवर की तबीयत बिगड़ी

पत्नी को कॉल कर बुलाया, अस्पताल पहुंचने से पहले हुई मौत

इंदौर। एमजी रोड पर मंगलवार शाम ई-रिक्शा चला रहे एक व्यक्ति की अचानक तबीयत बिगड़ गई और अस्पताल पहुंचने से पहले ही उसकी मौत हो गई। मृतक की पहचान धीरज (40) पुत्र गणेश सिंह निवासी ओमेक्स सिटी-1 के रूप में हुई है। तबीयत बिगड़ने पर धीरज ने पत्नी को कॉल का बुलाया था, पर उसके पहुंचने से पहले ही अचेत हो चुका था। पुलिस ने शव पोस्ट मार्टम के लिए भेज दिया है और आगे की जांच जारी है। धीरज रोज की तरह मंगलवार को भी ई-रिक्शा चला रहे थे। शाम करीब 5 बजे उन्होंने अपनी पत्नी टीना को फोन कर बताया कि उनके सीने में तेज दर्द हो रहा है। पत्नी ने उन्हें घर लौटने की सलाह दी, लेकिन तबीयत बिगड़ने की खबर हो चुकी थी कि वे गाड़ी चलाने की स्थिति में नहीं थे। उन्होंने अपना रिक्शा सड़क किनारे खड़ा कर दिया।



रिक्शा में अचेत पड़ा था धीरज

इसके बाद पत्नी टीना एक रिश्तेदार के साथ मौके पर पहुंची तो देखा कि धीरज रिक्शा के भीतर अचेत अवस्था में पड़े थे। उन्हें तत्काल एमबाय अस्पताल ले जाया गया, जहां डॉक्टरों ने जांच के बाद उन्हें मृत घोषित कर दिया। तुकोगंज पुलिस के मुताबिक धीरज की मौत के कारणों की जांच की जा रही है। प्रारंभिक तौर पर मामला हार्ट अटैक का प्रतीत हो रहा है। धीरज के परिवार में उनकी पत्नी,

एक बेटा और एक बेटी है। बेटी की पहले ही शादी हो चुकी है।

नाबालिग ने जहर खाकर जान दी

एरोड्रम इलाके में रहने वाले 17 साल के लखन पुत्र संतोष निवासी शांति नगर ने जहर खाकर अपनी जान दे दी। लखन को उसके परिजन निजी अस्पताल लेकर गए। रात में वहां से जिला अस्पताल भेजा गया। पुलिस के मुताबिक अभी मर्ग कायम कर मामला जांच में लिया है।

पत्नी से कहासुनी में जहर खाया- आजाद नगर इलाके में रहने वाले 70 साल के किशनलाल पुत्र बिहारी लाल वर्मा ने मंगलवार सुबह जहर खा लिया। उनकी पत्नी से कहासुनी हुई थी। इसके बाद उन्होंने कमरे के अंदर जाकर यह कदम उठा लिया। उन्हें परिवार के लोग अस्पताल लेकर पहुंचे। इलाज के दौरान दोपहर में उनकी मौत हो गई।

नेपाल के पशुपतिनाथ मंदिर की शैली पर इंदौर के पास आकार ले रहा मंदिर

इंदौर। नेपाल के पशुपतिनाथ मंदिर की वास्तुशैली में इंदौर से 20 किमी दूर तिल्लौर खुर्द के पास पशुपतिनाथ मंदिर आकार ले रहा है। 25 हजार वर्गफीट में तैयार हो रहे इस मंदिर में सर्वेश्वर भोले बाबा विराजित होंगे। 2015 में शुरू हुआ मंदिर निर्माण का काम 60 फीसदी पूरा हो चुका है। यहां मंदिर के साथ हेल्थ केयर सेंटर, गोशाला, स्कूल आदि बनाए जाएंगे। शिव ओम साई ट्रस्ट द्वारा तिल्लौर में 25 हजार वर्गफीट परिसर में पांच हजार वर्गफीट में मुख्य मंदिर बनाया जा रहा है। यह मंदिर पशुपतिनाथ मंदिर नेपाल की वास्तुशैली पर बन रहा है। यहां लकड़ी की 12 फीट की 48 मूर्तियां बनाकर स्थापित की जा रही हैं।

परिसर में 11 अन्य मंदिर भी बन रहे हैं- इनमें पहली मंजिल पर शिव परिवार, राम



परिवार, कृष्ण परिवार और पांडव की मूर्तियां हैं। दूसरी मंजिल पर योगिनियों की मूर्तियां लगाई गई हैं। खास बात यह है कि बंगाल के कलाकारों ने एक ही तने से एक मूर्ति बनाई है। परिसर में मुख्य मंदिर के अलावा 11 अन्य मंदिर भी बन रहे हैं, जिसमें लाल गणेशजी, दत्तात्रय, अन्नपूर्णा माता, उम्मत भैरव आदि के मंदिर हैं। मंदिर निर्माण शुरू करने से पहले ट्रस्ट सदस्यों द्वारा

नेपाल जाकर पशुपतिनाथ मंदिर भी गए और बावीकी से एक-एक वस्तु का निरीक्षण किया ताकि वास्तुशैली को यहाँ आकार दे सकें।

सर्वेश्वर महादेव होंगे विराजित

ट्रस्टी मनोज ठक्कर ने बताया कि पशुपतिनाथ मंदिर एक है और वह नेपाल में है। हम यहां पर नेपाल के पशुपतिनाथ मंदिर की वास्तुशैली का उपयोग कर रहे हैं। मगर यहां पर सर्वेश्वर महादेव को स्थापित किया जाएगा। गेस्ट हाउस, अन्नक्षेत्र के अलावा आठ हजार वर्गफीट में भजन और आध्यात्मिक केंद्र भी बनाया जाएगा। मंदिर का निर्माण सबसे पहले 11 रुपये के चंदे के साथ हुआ। इसके बाद गुरु मनोज ठक्कर द्वारा लिखी गई चार किताबों से होने वाली आय से मंदिर निर्माण चल रहा है।

कई बड़े हादसे हो चुके हैं

इंदौर के पिकनिक स्पॉट्स पर हर साल कई घटनाएं सामने आती हैं, जिनमें लोग जान गंवा बैठते हैं। वर्ष 2021 में तिछा फॉल में फिसलने से तीन युवकों की मौत हो गई थी। वहीं पातालपानी, जो एक ऐतिहासिक और प्रसिद्ध झरना है, वहां भी कई बार जलस्तर बढ़ने या फिसलन के कारण हादसे हो चुके हैं। स्थानीय पुलिस और प्रशासन ने पहले भी चेतावनी बोर्ड, रस्सियों और बैरिकेड्स लगाए थे, लेकिन अवसर लोग इन्हें नजरअंदाज कर खतरनाक जॉन में प्रवेश कर जाते हैं।

पुलिस और ग्राम रक्षा समिति की संयुक्त रणनीति- पुलिस प्रशासन ने न केवल थानों को सतर्क किया है, बल्कि ग्राम रक्षा समिति (GDS) को भी इस कार्य में सक्रिय भूमिका निभाने का निर्देश दिया है। ग्राम रक्षा समिति के 100 से अधिक सदस्यों को निर्देश दिए गए हैं कि वे पिकनिक मनाने आए युवाओं के ग्रुप को पहले समझाएं और यदि वे चेतावनी को नजरअंदाज करते हैं, तो तुरंत पुलिस को सूचना दें। ग्राम रक्षा समिति के सदस्य स्थानीय

रहवासी होते हैं, जिन्हें इलाके की भौगोलिक और पर्यावरणीय जानकारी होती है। वे अक्सर ऐसे स्थानों को बेहतर तरीके से पहचानते हैं जहां फिसलन या जलप्रवाह के कारण जान का खतरा अधिक होता है। प्रशासन की अपील- पुलिस प्रशासन और जिला प्रशासन ने आम नागरिकों से अपील की है कि वे अपने जीवन को जोखिम में न डालें। यदि किसी पिकनिक स्थल पर चेतावनी बोर्ड या बैरिकेड लगाया गया है, तो उसका पालन करें।

इंदौर में आम लोग देख सकेंगे राजवाड़ा की सजावट, कैबिनेट के लिए कैसी की गई थी व्यवस्था, देखने के लिए रात तक खुला रहेगा



इंदौर। इंदौर के राजवाड़ा में हुई कैबिनेट बैठक को लेकर राजवाड़ा को सजाया गया है। लोग इसकी सजावट देख सकें इसलिए राजवाड़ा को आज यानी बुधवार देर रात तक खोलकर रखा जाएगा। कलेक्टर आशीष सिंह ने कहा कि शहर भर में काफी उत्सुकता है कि आखिर राजवाड़ा में कैबिनेट बैठक का स्वरूप क्या है। मंत्री किन कुर्सियों पर बैठें हैं। किस तरह दरबार सजा है। आम तौर पर राजवाड़ा सुबह 10 से शाम 6 बजे तक खुला रहता है। इस कैबिनेट बैठक को दरबार का स्वरूप कैसे दिया गया है। सभी मंत्रियों ने क्या पहनावा पहना है। मंत्रियों के लिए भोजन व्यवस्था किस तरह की की गई है। कौन से बर्तनों में मंत्रियों के लिए भोजन परोसा गया है। राजवाड़ा सजावट के बाद कैसा लग रहा है। जिस बगीचे को वह रोज देखते हैं अब बगीचे का स्वरूप कैसा है। इंदौर के लोग यह सब देखना चाहते हैं। इसके पहले इन्वेस्टर मीट और एनआरआई सम्मेलन के दौरान भी बड़ी संख्या में सम्मेलन के बाद लोग ब्रिलिएंट कन्वेंशन सेंटर में सजावट देखने पहुंचे थे। इसके चलते उम्मीद की जा रही है कि बड़ी संख्या में लोग आज राजवाड़ा देखने पहुंचेंगे।

इंदौर के मल्हारगंज में मेट्रो स्टेशन को लेकर विरोध, मंत्री और फिर सीएम से मिलेंगे रहवासी ; पहले भी कर चुके हैं प्रदर्शन



इंदौर। मल्हारगंज स्थित छोटा गणपति मंदिर के समीप प्रस्तावित मेट्रो स्टेशन को लेकर रहवासियों का विरोध है। उनका कहना है कि अगर यह मेट्रो स्टेशन बनता है तो कई मकान इसकी जद में आएंगे। मंगलवार को रहवासियों ने मानव श्रृंखला बनाकर अपना विरोध जताया था। अब इसके विरोध को लेकर आगे की रणनीति तैयार की गई है।

पहले मंत्री और फिर सीएम से मिलेंगे रहवासी- क्षेत्र के रहवासियों ने बताया कि इस मामले में वे पहले मंत्री कैलाश विजयवर्गीय से मिलेंगे। उन्हें यहां की स्थिति से अवगत कराया जाएगा। रहवासियों का कहना है कि मेट्रो स्टेशन के चलते यहां 40 से ज्यादा घर इसकी जद में आएंगे। मंत्री विजयवर्गीय से मुलाकात करने के बाद अगर बात नहीं बनती है तो वे सीएम डॉ.मोहन यादव से मिलेंगे और उन्हें अपनी पीड़ा बताएंगे।

लड़कियों को लाठी चलाना सिखाएगी सिंधी समाज की संस्था

इंदौर। इंदौर में सिंधी समाज की संस्था जिंये सिंधु ग्रुप सनातनी समाज की लड़कियों-महिलाओं को लाठी चलाना सिखाएगी। इसके लिए संस्था पहली बार एक प्रशिक्षण शिविर आयोजित कर रही है। ये शिविर 25 मई से शुरू होगा और 5 जून तक चलेगा। सिंधी समाज के साथ ही सनातनी समाज की महिलाओं-लड़कियों को लाठी चलाने का प्रशिक्षण शिविर पहली बार आयोजित किया जा रहा है। समाज की लड़कियों का मनोबल बढ़ाने की दृष्टि से ये आयोजन किया जा रहा है। उन्होंने कहा कि मोबाइल चलाने में बहुत समय खराब होता है और वर्तमान स्थिति को देखते हुए लाठी चलाने का प्रशिक्षण उन्हें दिया जाएगा। राजदेव ने बताया कि युवाओं को सही मार्गदर्शन नहीं मिलने से वह नशे की ओर भी बढ़ते जा रहे हैं। पब आदि की स्थिति भी आए दिन देखने में आ रही है।

देवी अहिल्याबाई होल्कर की तरह महिलाओं को आत्मनिर्भर बना रहे मोदी : विनीता धर्म

भाजपा ने लोकमाता अहिल्याबाई की 300वीं जयंती पर जिला स्तरीय विचार गोष्ठी आयोजित

धार। लोकमाता पुण्यश्लोका अहिल्याबाई होल्कर जी की 300वीं जयंती पर जिला स्तरीय विचार गोष्ठी भाजपा जिला कार्यालय में बुधवार को आयोजित की गई। जिला स्तरीय विचार गोष्ठी में मैं मुख्य वक्ता प्रदेश स्तरीय समिति सदस्य विनीता धर्म के रूप में उपस्थित रही । गोष्ठी की अध्यक्षता भाजपा जिला अध्यक्ष महंत निलेश भारती कार्यक्रम संयोजक देवेंद्र सोनाने सह संयोजक कुसुम सोलंकी जिला टोली सदस्य , रोमा मंडलोई, मोहित तातेड बदनावर नगर परिषद अध्यक्ष मीना यादव मंचासीन रहे । स्वागत उद्बोधन में भाजपा जिला अध्यक्ष निलेश भारती ने कहा कि अहिल्याबाई- होल्कर ने अपने समय मे जो धार्मिक,सामाजिक और संस्कृतिक उत्थान के कार्य किए थे,उसी की प्रेरणा स्वरूप केंद्र की प्रधानमंत्री नरेंद्र मोदी के नेतृत्व वाली सरकार भी देशभर में धार्मिक और



सांस्कृतिक उत्थान के कार्य कर रही है। इस अभियान में समावेशी एवं सुशासन को लेकर भाजपा के विजन और रानी अहिल्याबाई की विरासत को जोड़कर पेश किया जाएगा। इस दौरान महिला सशक्तिकरण एवं लोक कल्याण से जुड़ी केंद्र



व भाजपा शासित राज्यों की योजनाओं का भी प्रचार किया जाएगा। मुख्य वक्ता विनीता धर्म दीदी ने कहा कि जिस तरह से 300 वर्ष पहले देवी अहिल्याबाई ने महेश्वरी साड़ियों के माध्यम से बहनों के सशक्तीकरण और उन्हें आत्मनिर्भर

लोकमाता अहिल्याबाई के जीवन को समझते है तो हम बहुत कुछ सीख सकते है उन्होंने देश में 35 सी से अधिक मंदिर बनाए एवं मंदिरों का जीणोद्धार किया।वह न्याय मूर्ति और किसानों के प्रति दूर दृष्टि थी। कार्यक्रम जिला संयोजक देवेंद्र सोनाने ने कहा कि मालवा की शासक रही देवी अहिल्याबाई होल्कर की 320 वी जयंती पर भारतीय जनता पार्टी देशभर में 21 में से 31 तक समावेशी सुशासन अभियान चलाएगी इस अभियान में अहिल्याबाई होल्कर की विरासत के प्रचार के साथ भाजपा के समावेशी को सुशासन मॉडल का भी प्रचार प्रसार किया जाएगा इस अभियान के तहत प्रदर्शनी,महिला जनप्रतिनिधि सम्मेलन, सिंदूर यात्रा, रंगोली, भाषण प्रतियोगिता, मेराथन दौड़, कवि सम्मेलन, बालिकाओं का सम्मान, नृत्य नाटिका, नुकड़ नाटक,संगोष्ठी जैसे कार्यक्रम आयोजित किए जाएंगे। इस अवसर पर पूर्व नगर पालिका अध्यक्ष ममता जोशी सुषमा पाठक अनामिका ठाकुर गायत्री पुरोहित निशा शर्मा डाली जाधव सहित महिला मोर्चा पदाधिकारी व बड़ी संख्या में मातृ शक्ति उपस्थित रही। संचालन अल्पना जोशी ने किया। जानकारी भाजपा जिला मीडिया प्रभारी संजय शर्मा ने दी।

संक्षिप्त समाचार खाद्य तेल के नमूने लिए गए



विदिशा (निप्र)। खाद्य सुरक्षा अधिकारी श्रीमती एडलिन ई पन्ना ने आज विदिशा नगर में गुरुद्वारे के पास स्थित मुस्कान ट्रेडर्स (रिपेकर) का औचक निरीक्षण कर खाद्य तेल सोयाबीन तेल लुज एवं सोयाबीन तेल ब्रांड मुस्कान के नमूने जांच हेतु लिए हैं। खाद्य कारोबारकर्ता को सख्त निर्देश दिए गए हैं कि खाद्य तेल खुला विक्रय करना पूर्णतः प्रतिबंधित है। खाद्य सुरक्षा प्रशासन की कार्यवाही जिले में लगातार जारी है। इसी क्रम में खाद्य सुरक्षा अधिकारी श्री संदीप वर्मा द्वारा तहसील त्योंदा स्थित जैन किराना से नमकीन एवं दूध पाउडर के नमूने लिए गए हैं। श्रीमती किरण एम श्रीवास्तव ने तहसील ग्यारसपुर स्थित अनिल किराना से नमकीन तथा वनस्पति के नमूने एकत्रित किए। उक्त कार्यवाहियों में लिए गए नमूने जांच हेतु राज्य खाद्य परीक्षण प्रयोगशाला भेजे गए हैं।

270 हेक्टेयर वन भूमि को अतिक्रमण मुक्त कराया



विदिशा (निप्र)। वन मंडलाधिकारी श्री हेमंत यादव के मार्गदर्शन सह निर्देशन में आज 270 हेक्टेयर वन भूमि को अतिक्रमण मुक्त कराया कराया गया है। परिक्षेत्र शमशाबाद अंतर्गत कक्ष क्रमांक 248 एवं 248 बोट कोलुआ में 270 हेक्टेयर वन भूमि को वनमण्डलाधिकारी के निर्देशन में अतिक्रमण मुक्त कराया गया है, उक्त भूमि पर कई वर्षों से खेती हो रही थी। वन राजस्व एवं पुलिस के संयुक्त बल द्वारा कार्यवाही कर 270 हेक्टेयर वन भूमि को अतिक्रमण मुक्त कराया गया। उक्त भूमि पर कई वर्षों से ग्राम मानाखेड़ी एवं झगरी के ग्रामीणों द्वारा खेती की जा रही थी। अतिक्रमण बेदखली की कार्यवाही जारी है। अतिक्रमण मुक्त कराई गई वन भूमि पर सीपीटी खोदी गई एवं रोपण हेतु जमीन को आरक्षित किया गया।

विद्युत वितरण कम्पनी के ऑपरेटर के साथ मारपीट करने पर एफ आई आर दर्ज

हरदा (निप्र)। मध्य क्षेत्र विद्युत वितरण कंपनी द्वारा हरदा वृत्त के पोखरनी वितरण केंद्र अंतर्गत शासकीय कार्य में बाधा डालने एवं ऑपरेटर से मारपीट करने वाले आरोपित के विरुद्ध एफ.आई.आर दर्ज कराई गई है। सहાયक प्रबंधक टिमरनी मौनिका सिंह ठक्कर ने बताया कि उकेन्द्र पोखरनी के ऑपरेटर प्रकाश ग्वहारिया पिता मोहन लाल ग्वहारिया के साथ ग्रामीण कुलदीप रायखेर ने गाली गलौच कर जान से मारने की धमकी देते हुए शासकीय कार्य में बाधा पहुंचाई। इसके खिलाफ थाना टिमरनी में एफआईआर दर्ज कराई गई है। उल्लेखनीय है कि आरोपित श्री कुलदीप रायखेर ने मध्य क्षेत्र विद्युत वितरण कंपनी के पोखरनी वितरण केंद्र सब स्टेशन में ऑपरेटर के पद पर पदस्थ आउटसोर्स कर्मचारी श्री प्रकाश गुहारिया से जबरदस्ती सब स्टेशन के गेट का ताला खुलवाकर मारपीट की तथा विद्युत उपकरणों को क्षति पहुंचाने की कोशिश की। रात में बिजली चले जाने की बात कहते हुए आरोपित द्वारा मारपीट की गई और कंट्रोल पैनल में लात मारकर रिले तोड़ दिया गया, जिससे पूरे क्षेत्र की लाइट चली गई।

खनिज के अवैध परिवहन में शामिल 4 डम्पर जप्त किये

हरदा (निप्र) कलेक्टर श्री सिद्धार्थ जैन के निर्देशन में जिले मे खनिज के अवैध उत्खनन, परिवहन और भंडारण के रोकथाम को कार्यवाही लगाता जारी है। जिला खनिज अधिकारी श्री आर.पी. कमलेश ने बताया कि रिवार को खनिज विभाग के दल ने खनिज के अवैध परिवहन के विरुद्ध कार्यवाही कर 4 डम्पर जप्त किये। कार्यवाही के दौरान जो वाहन जप्त किये गए उन्में वाहन मालिक रितेश शर्मा, मौसम रेस्टोर्ट हरदा के अस्पष्ट नंबर का डंपर, वाहन मालिक मयंक जैन, निवासी हरदा के डम्पर क्रमांक एमपी 47 एच 0280 तथा वाहन मालिक श्री जी ई.मन्ना-कस्ट्रक्शन कंपनी ग्राम - बरबई तहसील खतोणांव के डम्पर क्रमांक आरजे 14 जीएच 9141 व आरजे 14 जीएच 9153 शामिल है।

राम राज्य की स्थापना के लिए आवश्यक है मर्यादा व धैर्य: पं. श्याम स्वरूप मनावत

स्व. दत्ताजी उननगांवकर स्मृति सेवा न्यास धार द्वारा आयोजित ‘राजा भोज स्मृति व्याख्यानमाला’ के पहले दिन व्यक्त विचार

धार। दत्ताजी उननगांवकर स्मृति सेवा न्यास धार द्वारा आयोजित ‘राजा भोज स्मृति व्याख्यानमाला’ के पहले दिन प्रसिद्ध भागवत आचार्य और कथावाचक पंडित श्याम स्वरूप मनावत ने %राम राज्य की अवधारणा और स्वरूप% विषय पर अपना व्याख्यान प्रस्तुत किया। उन्होंने कहा कि राम राज्य की स्थापना केवल सत्ता से नहीं, बल्कि मर्यादा, त्याग और संतों की इच्छाओं के अनुरूप जीवन जीने से संभव है।

इस धरती पर राम राज्य लाने के प्रयास सर्वप्रथम महाराज दशरथ ने किए थे। इसके बाद बाल गंगाधर तिलक और गोखले जैसे महापुरुषों ने भी देश में राम राज्य स्थापित करने का सपना देखा। कलयुग में राम राज्य लाने के लिए धैर्य और त्याग की आवश्यकता है।

यह विचार पंडित श्याम स्वरूप मनावत ने बुधवार को स्व. दत्ताजी उननगांवकर स्मृति सेवा न्यास धार द्वारा आयोजित ‘राजा भोज स्मृति व्याख्यानमाला’ के पहले दिन व्यक्त किए। इस दो दिवसीय आयोजन में उन्होंने ‘राम राज्य की अवधारणा और स्वरूप’ विषय पर लगभग एक घंटे तक अपने विचार साझा किए। पं. मनावत ने कहा कि जिस प्रकार राजा दशरथ ने सत्ता का मोह त्यागकर भविष्य की पीढ़ी के लिए आदर्श स्थापित किया, उसी प्रकार आज भी त्याग और मर्यादा का अनुकरण करना चाहिए। उन्होंने बताया कि दशरथ ने राम को केवल इसलिए राजा नहीं बनाया कि वे उनके पुत्र थे, बल्कि इसलिए क्योंकि भगवान राम ने कभी खुद की प्रशंसा नहीं की, वे कभी स्वजन की प्रशंसा के इच्छुक नहीं रहे। वे मर्यादा पुरुषोत्तम थे जिन्होंने अपने शत्रुओं से प्रशंसा प्राप्त की। उन्होंने कहा कि राम राज्य की स्थापना के चार आधार हैं—त्याग, सेवा, मर्यादा और न्याय। आज भी ये चारों



आधार उतने ही प्रासंगिक हैं। उन्होंने आगे कहा कि शासन की इच्छा से नहीं, संतों की इच्छा से ही राम राज्य की प्राप्ति संभव है। पं. मनावत ने ‘मंथरा (कृपवृत्ति) को राम राज्य में सबसे बड़ी बाधा बताया। उन्होंने कहा कि मंथरा जैसी नकारात्मक प्रवृत्तियां आज भी समाज में मौजूद हैं। आजकल तो पड़ो-लिखी ‘मंथराएं’ भी हैं, जो हर क्षेत्र में विघ्न डाल रही हैं। इनसे सतर्क रहना जरूरी है। उन्होंने कहा कि पिछले 500 वर्षों में कई ऐसी मंथराओं ने भगवान राम को उनके ही मंदिर में स्थापित होने से रोके रखा। अब समय आ गया है कि हम ऐसी प्रवृत्तियों की पहचान करें और उनका उचित उपचार करें।

पक्षीराज जटायु का उदाहरण देते हुए उन्होंने कहा कि



जटायु भले ही रावण को नहीं रोक पाए, पर उन्होंने संघर्ष करके दिखाया कि जिंदगी को सार्थक कैसे बनाया जाता है। उन्होंने वर्तमान समाज में केवल सफल और कुशल व्यक्तियों के सम्मान की प्रवृत्ति पर भी सवाल उठाया और कहा कि जो व्यक्ति अपने जीवन को सार्थक बनाते हैं, उनका सम्मान भी उतना ही जरूरी है। उन्होंने कहा कि आतंकवाद जैसी सामाजिक बुराइयों का कारण उदासीनता, जातिवाद और लापरवाही है। यदि हम इनसे ऊपर उठें, तभी हम राम राज्य की ओर बढ़ सकते हैं। उन्होंने जोर देकर कहा कि हमें इंद्रजीत नहीं बनना है, बल्कि अपनी इइंदियों पर विजय प्राप्त करने वाला बनना है।

कार्यक्रम के मुख्य अतिथि स्व. दत्ताजी उननगांवकर स्मृति सेवा न्यास धार के अध्यक्ष ललित जी कोठरी थे। व्याख्यान माला आयोजन समिति, धार के अध्यक्ष डा. दिनेश कर्मा ने आयोजन की रूपरेखा प्रस्तुत की। अतिथि परिचय राखी राय ने दिया। एकल गीत राजेश रघुवंशी ने प्रस्तुत किया। अतिथियों का स्वागत बाबूलाल चौधरी, प्रवीण गोधा, वैभव निगम ने किया। मुख्य अतिथि को प्रतीक चिन्ह विष्णु शास्त्री व परिणय अग्रवाल ने प्रदान किया। कार्यक्रम का संचालन अभय किरकिरे ने किया। आभार प्रदर्शन समिति के सचिव एडवोकेट सिद्धार्थ जैन ने किया। अंत में राष्‍ट्रान्‍न पं गोपाल जोशी ने प्रस्तुत किया।

कलेक्टर श्री जैन ने हृदय अभियान की समीक्षा की

हरदा (निप्र)। कलेक्टर श्री सिद्धार्थ जैन ने सोमवार को कलेक्ट्रेट के सभाकक्ष में आयोजित बैठक में हृदय अभियान की प्रगति की समीक्षा की। बैठक में उन्होंने निर्देश दिये कि गर्भवती महिलाओं का शतप्रतिशत पंजीयन किया जाए तथा स्कूल जाने योग्य सभी बच्चों को स्कूलों में प्रवेश दिलाए और प्रयास किया जाए कि कोई भी बच्चा स्कूल जाने से छूटे नहीं। उन्होंने शिक्षा, स्वास्थ्य और महिला बाल विकास विभाग के अधिकारियों को निर्देश दिये कि विभागीय अमले के माध्यम से एक बार फिर से गांव-गांव में विस्तृत सर्वे करें तथा ऐसे ग्रामीणों को चिन्हित करें, जो अभी तक शिक्षा, स्वास्थ्य व महिला बाल विकास विभाग की योजनाओं का लाभ अभी तक नहीं ले पा रहे हैं। कलेक्टर श्री जैन ने कहा कि ऐसे परिवारों को शिक्षा, स्वास्थ्य, पोषण व टीकाकरण जैसी सभी सुविधाएं निःशुल्क उपलब्ध कराई जाएं।

हाई रिस्क वाली गर्भवती महिलाओं के सुरक्षित संस्थागत प्रसव की व्यवस्था करें

कलेक्टर श्री जैन ने बैठक में निर्देश दिये कि स्वास्थ्य विभाग द्वारा गर्भवती महिलाओं का गर्भावस्था के दौरान कम से कम तीन बार स्वास्थ्य परीक्षण किया जाए। हाई रिस्क वाली महिलाओं को पहले से ही चिन्हित कर उनके सुरक्षित प्रसव की व्यवस्था पहले से कर ली जाए। उन्होने मुख्य



चिकित्सा अधिकारी को निर्देश दिये कि गर्भवती महिलाओं में जिनकी समग्र आईडी नहीं है, उनकी आईडी बनवाएं तथा जिन महिलाओं के खाते बैंकों में नहीं खुले हैं, उनके खाते खुलवाए जाएं ताकि शासन की योजनाओं के तहत इन महिलाओं को दी जाने वाली राशि इनके खातों में जमा की

जा सके। बैठक में मुख्य चिकित्सा अधिकारी डॉ. एच.पी. सिंह, जिला शिक्षा अधिकारी श्री डी.एस. रघुवंशी, डी.पी.सी श्री बलवन्त पटेल के साथ-साथ ग्रामीण आजीविका मिशन, वन विभाग तथा महिला एवं बाल विकास विभाग के अधिकारी भी मौजूद थे।

पात्र हितग्राही का आवेदन अस्वीकृत होने पर सम्बंधित अधिकारी-कर्मचारी से होगी हितलाभ की राशि वसूल : कलेक्टर नरेन्द्र कुमार सूर्यवंशी



बैतूल (निप्र)। शासन की हितग्राही मूलक योजनाओं के लाभ से कोई भी पात्र वंचित न रहे। अगर लापरवाही के चलते किसी पात्र हितग्राही का आवेदन अस्वीकृत होता है तो, वंचित अवधि की हितलाभ राशि सम्बंधित अधिकारी, कर्मचारी से वसूल की जाएगी। यह निर्देश कलेक्टर श्री नरेन्द्र कुमार सूर्यवंशी ने सोमवार को कलेक्ट्रेट में आयोजित बैठक में सभी अधिकारी, कर्मचारियों को दिए। उन्होंने सभी अधिकारियों को स्पष्ट निर्देश दिए की वे अपने दायित्वों का पूरी गंभीरता और तत्परता से निर्वहन करें। कलेक्टर श्री सूर्यवंशी ने बैठक में विभिन्न सम्बंधित अधिकारी, कर्मचारी से वसूल की योजनाओं एवं कार्यक्रमों की विस्तार से समीक्षा की। उन्होंने उपसंचालक सामाजिक न्याय को निर्दिशित किया कि सचिव स्तर से

लापरवाही के कारण किसी पात्र व्यक्ति का आवेदन अस्वीकृत किया गया है, तो सम्बंधित सचिव के विरुद्ध कार्यवाही प्रस्तावित करें और हितलाभ राशि भी वसूल की जाए। बैठक में कलेक्टर श्री सूर्यवंशी ने जल गंगा संवर्धन अभियान की भी विभागवार प्रगति की जानकारी ली। उन्होंने राजस्व विभाग को दर्ज होने से शेष नहरों को भी राजस्व अभिलेख में शीघ्र दर्ज करने के निर्देश दिए। उन्होंने जल संसाधन विभाग को माइल्स स्टोन लगाने की कार्यवाही भी शीघ्र पूर्ण करने के लिए निर्दिशित किया। सभी नगरी निकायों को हरित क्षेत्र विकास, रेन वाटर हार्वेस्टिंग इत्यादि कार्यों को तेजी से पूर्ण करने के निर्देश दिए। उन्होंने कार्यपालन यंत्री लोक स्वास्थ्य यांत्रिकी विभाग

को निर्दिशित किया कि विभिन्न विभागों से समन्वय कर रिचार्ज शॉप निर्माण कार्य को पूरा कराएं। सभी जनपद सीईओ और तहसीलदार को अमृतसर ओवर के कार्यों को भी शीघ्र पूर्ण कराने के निर्देश दिए। कलेक्टर श्री सूर्यवंशी ने राशन हितग्राहियों के ईकेवाईसी कार्य की अच्छी प्रगति पर फूड विभाग की प्रशंसा की और शेष लक्ष्य को भी 31 मई तक पूर्ण करने के निर्देश दिए। इसी प्रकार उन्होंने सभी जनपद सीईओ और सीएमओ को भी निर्दिशित किया कि समग्र से आधार लिंकिंग की कार्यवाही भी पूरी गंभीरता से पूर्ण कराएं। कलेक्टर श्री सूर्यवंशी ने बैठक में सीएम हेल्पलाइन की शिकायतों की भी विभागवार विस्तार से समीक्षा की।

जल गंगा संवर्धन अभियान के तहत जिले में संचालित की जा रही अनेक गतिविधियां

सीहोर (निप्र)। कलेक्टर श्री बालागुरु के. के निर्देशानुसार सीहोर जिले मे 30 मार्च से 30 जून तक जल गंगा संवर्धन अभियान चलाया जा रहा है। इस अभियान के तहत जिले भर में जल संरक्षण से संबंधित अनेक गतिविधियां आयोजित की जा रही हैं। अभियान के तहत आमजन को जल संरक्षण के प्रति जागरूक करने के लिए दीवार लेखन, जागरूकता रैली, पोस्टर बैनर, रंगोली, ग्राम सभाएं, कलश यात्राएं, शपथ सहित अनेकों गतिविधियां संचालित की जा रही हैं। अभियान के तहत जिले के अनेक ग्रामों में कूप मरम्मत, तालाब जीर्णोद्धार, डैम की साफ-सफाई सहित अनेक कार्य किए जा रहे हैं तथा नागरिकों को जल संरक्षण की राश्व भी दिलाई जा रही है। जल गंगा संवर्धन अभियान के अंतर्गत जिले में जल संरक्षण एवं संवर्धन से संबंधित खेत, तालाब, अमृत सरोवर, परकोलेशन टैंक, डगवेज, तालाब जीर्णोद्धार, जनभागीदारी के कार्य, कूप एवं बाउंड्री मरम्मत के कार्य किए जा रहे हैं। जल गंगा संवर्धन अभियान का प्रमुख उद्देश्य जनभागीदारी से जल संरक्षण तथा संवर्धन सुनिश्चित करना है।



संस्कारों की पाठशाला - किंडर बड्स स्कूल में कैलीग्राफी - रंग अक्षर कार्यशाला में सीखे गुर कैलीग्राफी पुस्तक का विमोचन हुआ

सुबह सखेरे संवाददाता। संस्कारों की पाठशाला - किंडर बड्स स्कूल इंदौर में कैलीग्राफी - रंग अक्षर दो दिवसीय कार्यशाला का आयोजन विद्यालय प्रांगण में किया गया । नाम मात्र के रजिस्ट्रेशन शुल्क में विशेषज्ञ प्रतिष्ठा हासीजा ने प्रति दिन 3 घंटे गहन प्रशिक्षण अपनी स्वलिखित वर्कबुक के माध्यम से 10 से 50 वर्ष की आयु के विद्यार्थियों , गृहिणियों , शिक्षिकाओं एवं अन्य प्रोफेशनल्स को निदेशक डॉ धीरज हासीजा , प्राचार्य डॉ दीपिका हासीजा की उपस्थिति में दिया। प्रथम दिवस सभी शिक्षिकाओं एवं स्टाफ के सम्मक्ष गहन अनुभव से लिखी कैलीग्राफी पुस्तक का विमोचन हुआ। उक्त पुस्तिका के माध्यम से इस कार्यशाला में प्रशिक्षण प्रदान किया गया एवं कोर्स अंत पर सभी प्रतिभागियों को पुस्तक एवं सर्टिफिकेट प्रदान किया गया। समापन पर सभी ने अपने अनुभव खुशी खुशी साझा किए । प्रतिभागियों ने बताया कि इस से उन की लिखावट एवं व्यक्तित्व प्रभावशाली होगा साथ ही स्कूल कालेज के असाइनमेंट प्रोजेक्ट लेखन में सुविधा होगी।

मध्यप्रदेश जिला घरेलू उत्पाद रिपोर्ट देश में अभिनव विजन 2047 की दिशा में मध्यप्रदेश सरकार का है निर्णायक कदम

भोपाल। मुख्यमंत्री डॉ. मोहन यादव के मार्गदर्शन में आत्मनिर्भर जिला विकसित मध्य प्रदेश के संकल्प को अब मूर्तरूप देते हुए जिला घरेलू उत्पाद रिपोर्ट तैयार की गई है। यह रिपोर्ट प्रधानमंत्री श्री नरेंद्र मोदी की उस सोच को साकार करने की दिशा में ठोस पहल है जिसके अनुसार



विकसित भारत का संकल्प देश के हर जिले में लिया जाएगा। यह पहल पूरे देश में अभिनव है। योजना आर्थिक एवं सांख्यिकी विभाग द्वारा आज भोपाल में अटल बिहारी वाजपेई सुशासन एवं नीति विश्लेषण संस्थान में जिला घरेलू उत्पाद रिपोर्ट 2022-23 का विमोचन किया गया। अपर मुख्य सचिव श्री संजय कुमार शुक्ला ने कहा कि डाटा आधारित नीति निर्माण के लिए जिला स्तर पर आर्थिक आंकड़ों का यह प्रयास अत्यंत सराहनीय है। उन्होंने इसे मध्यप्रदेश के विजन 2047 की दिशा में एक निर्णायक कदम बताया। उन्होंने कहा कि इस

2047 को जमीन पर भी उतारेगा। रिपोर्ट के अनुसार 2022-23 में इंदौर, भोपाल, जबलपुर और उज्जैन जैसे जिलों ने राज्य के सकल घरेलू उत्पाद में सर्वाधिक योगदान दिया है। प्रति व्यक्ति आय के आंकड़ों में भी यही जिले शीर्ष पर रहे हैं। प्राथमिक क्षेत्र यानी कृषि वानिकी, पशुपालन, मछली पालन में राज्य का जीव्हीए में 45% का योगदान है जबकि द्वितीय क्षेत्र निर्माण और विनिर्माण तथा तृतीय क्षेत्र सेवाएं, व्यापार वित्त में क्रमशः 19% और 36% का योगदान दर्ज किया गया है। छिंदवाड़ा, धार, बालाघाट इंदौर और भोपाल जैसे जिलों ने विभिन्न क्षेत्रों में अग्रणी प्रदर्शन किया है।

आईपीएस अफसरों से माफी मांगें जीतू पटवारी : डॉ. हितेष वाजपेयी

भोपाल। मध्यप्रदेश भाजपा प्रवक्ता डॉ. हितेष वाजपेयी ने प्रदेश कांग्रेस अध्यक्ष जीतू पटवारी के बयान पर कड़ी प्रतिक्रिया व्यक्त की है। डॉ. वाजपेयी ने अपने बयान में कहा है कि जिस प्रकार कांग्रेस के प्रदेश अध्यक्ष जीतू पटवारी और नेता प्रतिपक्ष उमंग सिंगार ने प्रदेश के तीन वरिष्ठ आईपीएस ऑफिसरों पर उनके प्रशासनिक आचरण पर नकारात्मक टिप्पणी करी है, सदिधता जाहिर करी है, यह बताता है कि कांग्रेस की सोच सभी देशभक्त वर्दी-धारियों के लिए न,केवल सेना के लिए अपितु पुलिस के लिए भी कितनी गिरी हुई है। यह तीनों ऑफिसर्स हमारे डेकोरेटेड ऑफिसर्स हैं और उनके आचरण पर इस प्रकार के गलत लांछन लगाना कि इनका आचरण सदिध है या ऐसी मंशा जाहिर करना, न केवल इनका अपमान है बल्कि सभी वर्दी धारी सेवाओं का अपमान है । मैं आग्रह करूंगा मध्य प्रदेश की आईपीएस एसोसिएशन से की वे कांग्रेस के इन नेताओं को करारा जवाब दें और बताएं कि मध्य प्रदेश के आईपीएस ऑफिसर अपनी दक्ष और कुशल कार्यशैली से पूरे देश में जाने जाते हैं। वे कांग्रेस के नेताओं से सर्टिफिकेट लेकर काम नहीं करते। हम कांग्रेस के इस बयान की कड़ी निंदा करते हैं और मांग करते हैं कि वह अपने इस बयान पर सभी आईपीएस अफसर से माफी मांगें।



भारतीय जनता पार्टी के प्रदेश अध्यक्ष व खजुराहो सांसद श्री विष्णुदत्त शर्मा ने बुधवार को प्रदेश कार्यालय में वर्ल्ड पैरा आर्म रेसलिंग कप-2025 में स्वर्ण पदक विजेता रोहित सिंह ने सौजन्य भेंट की। प्रदेश अध्यक्ष विष्णुदत्त शर्मा ने रोहित सिंह को स्वर्णिम उपलब्धि के लिए बधाई देते हुए उज्ज्वल भविष्य की कामना की।



कुशाभाऊ ठाकरे कन्वेंशन सेंटर में यूपीएससी प्रतिभागी सम्मानित प्रदेश के 58 कैंडिडेट्स का हुआ चयन, सीएम ने किया ई-ज्ञान सेतु का शुभारंभ

भोपाल। यूपीएससी सिविल सर्विसेज परीक्षा 2024 में पास 58 प्रतिभागियों का कुशाभाऊ ठाकरे कन्वेंशन सेंटर (मिंटो हॉल) में सम्मान समारोह आयोजित किया गया है। कुल 58 प्रतिभागियों में से 15 युवतियां हैं। सम्मान समारोह में मुख्यमंत्री डॉ. मोहन यादव, उच्च शिक्षा मंत्री इंंदर सिंह परमार उपस्थित थे। इस अवसर पर सीएम ने ई-ज्ञान सेतु का शुभारंभ किया। इसके जरिए यूट्यूब व अन्य प्लेटफार्म पर बच्चों को स्टडी मटेरियल ऑनलाइन उपलब्ध कराया जाएगा। इसमें ऑनलाइन कोर्स, वीडियो ट्यूटोरियल, और अन्य सामग्री शामिल है। ई-ज्ञान सेतु पर मेडिकल से लेकर इंजीनियरिंग व बिजनेस से जुड़े स्टडी मटेरियल उपलब्ध होंगे। इसके लिए भोपाल व इंदौर समेत प्रदेश के 10 जिलों में डिजिटल स्टूडियो तैयार किए गए हैं। कार्यक्रम के

दौरान सीएम डॉ. मोहन यादव ने कहा कि यूपीएससी में आज तक के सारे रिकॉर्ड टूटे हैं। मुझे बताया गया कि इस बार बच्चों की संख्या इतनी बढ़ गई कि मंच छोटा पड़ गया। मेरी तो कामना है कि प्रदेश से इतने प्रतिभागी हो कि मंच के आगे की जगह भी कम पड़ जाए। अधिकांश सरकारी स्कूलों से निकलने वाले बच्चे हैं। यह हमारी गर्व की बात है। सरकारी स्कूल सरकारी कॉलेज, अभावों की उस पराकाष्ठा के बीच से निकले हैं। हमारे यहां तो लक्ष्मी का महत्व यदि किसी वनस्पती में है तो कमल में है और कमल तो कीचड़ में ही खिलते हैं। सीएम ने कहा कि अंग्रेजों के भारत में जब पाकिस्तान, बांग्लादेश, भूटान समेत अन्य देश एक होते थे, उस समय आईसीएस होती थी। उस एजाम में अंग्रेजों को घमंड था कि हम बहुत महान हैं। हमारे खून में विशेष गुण हैं। वो भूल गए थे

कि यह सत्ता सुख, राज्य और अधिकार, इससे आगे भी और कुछ है। उस दौर में आईसीएस की वो एजाम नेता जी सुभाष चंद्र बोस ने 23 साल में पास की थी। उन्होंने एजाम के रिजल्ट में टॉप सूची में आने के बाद उस नौकरी को लात मार दी थी। यह देश महान है। यही कारण है कि एक चाय वाला प्रधानमंत्री है और गाय वाला आपके सामने बोल रहा है। बता दें कि ग्वालियर की आयुषी बंसल को 7वीं रैंक मिली है। इससे पहले आयुषी ने UPSC-2023 में 97वीं और 2022 में 188वीं रैंक हासिल की थी। आयुषी का जन्म ग्वालियर में हुआ है। माता-पिता दोनों LIC में काम करते थे। जब वे 5वीं क्लास में थीं, उनके पिता का निधन हो गया था। स्कूली पढ़ाई के बाद IIT की तैयारी के लिए वो दिल्ली आ गईं। यहां मैकेंजी एंड कंपनी में काम किया। 2022 में जॉब

क्रिट करके UPSC, CSE प्रिपेरेशन शुरू की। ग्वालियर के ही माधव अग्रवाल ने 16वीं रैंक हासिल की है। साल 2019 में उन्होंने CA में टॉप रैंक हासिल की थी। उनके पिता राकेश अग्रवाल चाय व्यवसायी हैं। वहीं, रीवा के रोमिल द्विवेदी को 27वीं रैंक मिली है। रोमिल सहकारिता विभाग के जॉइंट कमिश्नर केके द्विवेदी के बेटे हैं। पिछले साल इनका सिलेक्शन ऑल इंडिया रेलवे सर्विस में हुआ था। इसी तरह मंदसौर जिले के गरोठ के रहने वाले ऋषभ चौधरी ने 28वीं रैंक हासिल की है। खास बात ये कि ऋषभ ने बिना कोचिंग के ही ये मुकाम पाया है। यूपीएससी क्लियर करने वाले 31 प्रतिभागी ऐसे हैं जिनकी एजुकेशन सरकारी संस्थान से हुई है। इनमें यतीश अग्रवाल ने संस्कृत विषय से पढ़ाई की है। वहीं चंदेरी के विवेक भी हिंदी मीडियम से पढ़े हैं।

पूर्व प्रधानमंत्री भारत रत्न स्वर्गीय राजीव गांधी जी की पुण्यतिथि पर भजनों के माध्यम से भावभीनी श्रद्धांजलि

भोपाल। आज भारत रत्न, पूर्व प्रधानमंत्री स्व. श्री राजीव गांधी जी की पुण्यतिथि के अवसर पर मध्य प्रदेश कांग्रेस कमेटी ने नवाचार अपनाते हुए परंपरागत भाषणों के स्थान पर भक्ति संगीत और भजनों के माध्यम से श्रद्धांजलि अर्पित की। यह आयोजन मप्र कांग्रेस कार्यालय, शिवाजी नगर स्थित राजीव गांधी सभागार में सांस्कृतिक प्रकोष्ठ के तत्वावधान में संपन्न हुआ।

कार्यक्रम में मप्र कांग्रेस कमेटी सांस्कृतिक प्रकोष्ठ के कलाकारों ने भावपूर्ण भजनों एवं भक्ति संगीत की प्रस्तुति देकर पूर्व प्रधानमंत्री भारत रत्न स्वर्गीय राजीव गांधी जी की स्मृतियों को सजीव किया और उनके योगदानों को स्मरण किया। आयोजन का उद्देश्य था- आध्यात्मिक और सांस्कृतिक रूप से प्रेरणादायक वातावरण के



माध्यम से श्रद्धांजलि देना।

इस अवसर पर मप्र कांग्रेस अध्यक्ष श्री जीतू पटवारी, नेता प्रतिपक्ष श्री उमंग सिंधार, पूर्व मुख्यमंत्री एवं राज्यसभा सांसद श्री दिग्विजय सिंह, राज्यसभा

सांसद श्री अशोक सिंह, प्रकोष्ठ एवं विभाग प्रभारी श्री महेंद्र चौहान, संगठन महामंत्री डॉ. संजय कामले, वरिष्ठ नेता श्री जे.पी. धनोपिया, प्रदेश महिला कांग्रेस अध्यक्ष श्रीमती विभा

पटेल, किसान कांग्रेस अध्यक्ष श्री धर्मेन्द्र चौहान, वरिष्ठ नेता श्री अरुण श्रीवास्तव, भोपाल शहर जिला अध्यक्ष श्री प्रवीण सक्सेना, ग्रामीण जिला अध्यक्ष श्रीमती अनोखी पटेल सहित बड़ी संख्या में कांग्रेस कार्यकर्ता एवं पदाधिकारी उपस्थित रहे। नेताओं ने स्व. राजीव गांधी जी के दूरदर्शी नेतृत्व, आधुनिक भारत की नींव और युवाओं को तकनीकी रूप से सशक्त बनाने के लिए किए गए प्रयासों का स्मरण किया। मध्य प्रदेश कांग्रेस सांस्कृतिक प्रकोष्ठ ने यह कहा कि भविष्य में भी इस प्रकार के सांस्कृतिक आयोजनों के माध्यम से महापुरुषों की जयंती और पुण्यतिथियां मनाई जाएंगी, जिससे विचार और भावना दोनों का समुचित समागम हो सके।

नर्मदापुरम एवं शाजापुर अमृत भारत स्टेशन एक नई पहचान की ओर

भोपाल। मंडल के अंतर्गत आने वाले नर्मदापुरम एवं शाजापुर रेलवे स्टेशनों को 'अमृत भारत स्टेशन योजना' के तहत नए स्वरूप में विकसित किया गया है। यह दोनों स्टेशन अब आधुनिक यात्री सुविधाओं, स्थानीय सांस्कृतिक पहचान और भव्य संरचनाओं के साथ अपनी नई पहचान के लिए तैयार हैं। माननीय प्रधानमंत्री श्री नरेंद्र मोदी द्वारा 22 मई 2025 को इन स्टेशनों का लोकार्पण वीडियो कॉन्फ्रेंसिंग के माध्यम से किया जाएगा। भारतीय रेल को देश की जीवन रेखा माना जाता है, और रेलवे स्टेशन किसी भी शहर की पहचान का केंद्र होते हैं। इसी विचारधारा को आगे बढ़ाते हुए, प्रधानमंत्री श्री नरेंद्र मोदी के नेतृत्व में भारतीय रेलवे ने 1300 से अधिक स्टेशनों के पुनर्विकास का महत्वाकांक्षी कार्य प्रारंभ किया है। यह विकास केवल संरचनात्मक परिवर्तन नहीं है, बल्कि एक ऐसी पहल है जो स्टेशन को यात्रियों के लिए

सुगम, सुसज्जित और सांस्कृतिक रूप से समृद्ध बनाने की दिशा में उठाया गया कदम है। 26 करोड़ से अधिक की लागत से पुनर्विकसित नर्मदापुरम स्टेशन को स्थानीय संस्कृति और 'नर्मदा थीम' पर आधारित डिजाइन में ढाला गया है। स्टेशन पर भव्य प्रवेश द्वार, नवनिर्मित प्रतीक्षालय, मॉडर्न टिकट काउंटर, दिव्यांगजन अनुकूल रैप व शौचालय, 12 मीटर चौड़ा नया फुट ओवर ब्रिज तथा दोनों ओर उच्च स्तरीय प्लेटफॉर्म पर विस्तृत शेड्स की व्यवस्था की गई है। साथ ही, यात्रियों के लिए एक 3100 वर्गमीटर क्षेत्र में सौंदर्यीकृत स्कुलैटिंग एरिया तथा 1000 वर्गमीटर में आधुनिक LED लाइटिंग की सुविधा उपलब्ध कराई गई है। यह स्टेशन अब न केवल यात्रियों के लिए एक सुविधाजनक केंद्र बनेगा, बल्कि माँ नर्मदा की पुण्यभूमि पर आधुनिकता और आस्था का संगम भी प्रस्तुत करेगा।



का घेराव किया। यहां पर पाकिस्तान मुदाबाद के नारे भी लगाए गए। शर्मा ने कहा कि तुर्की ने पाकिस्तान का साथ दिया है। ऐसे में देश खतरे में है। सॉफ्टवेयर के जरिए तुर्की देश को संकट में डाल सकता है। सात दिन के अंदर टैंडर निरस्त होना चाहिए। कांग्रेस नेता जेपी धनोपिया ने कहा कि 7 दिन का वक्त दिया है। इस अवधि में मेट्रो कॉर्पोरेशन तुर्की का सामान निकाल लें, वरना मेट्रो ऑफिस के सामने ही बड़ा प्रदर्शन किया जाएगा। मेट्रो प्रोजेक्ट जोएम अजय गुप्ता को कांग्रेस ने झपट दिया। प्रदर्शन के बीच कांग्रेस नेता योगेंद्र सिंह गुड्डू चौहान, प्रवीण सक्सेना, राहुल सिंह राठौड़ भी मौजूद रहे। एमपी को कॉर्पोरेशन ने मेट्रो स्टेशनों पर ऑटोमैटिक फेयर कलेक्शन के लिए साल 2024 में इंटरनेशनल टैंडर कॉल किए थे। कुल 3 कंपनियों ने टैंडर भेरे थे। इनमें से एक तुर्किए की अंसिस इलेक्ट्रॉनिक ब्लिसिम सिस्टमेलरी भी शामिल है, जबकि दो अन्य कंपनी- एनईसी कॉर्पोरेशन इंडिया प्राइवेट लिमिटेड और शेलिंग फॉस्क ग्लोबल डिजिटल टेक्नोलॉजी थीं। 230 करोड़ रुपए के टैंडर कॉल के मुकाबले तुर्किए की कंपनी ने 186 करोड़ 52 लाख रुपए की राशि टैंडर में दी थी। दूसरे स्थान पर एनईसी कॉर्पोरेशन इंडिया लिमिटेड ने 204.57 करोड़ का प्रस्ताव सौंपा था। इस हिसाब से तुर्किए की कंपनी को टैंडर हासिल हो गया। टैंडर मिलने के बाद कंपनी ने स्टेशनों पर सिस्टम लगाने भी शुरू कर दिए। भोपाल में सुभाष नगर, केंद्रीय स्कूल, डीबी मॉल, एमपी नगर और रानी कमलापति स्टेशन पर गेट्स लगाए जा चुके हैं जबकि डीआरएम तिराह, अलकापुरी और खुलना भी शामिल है। यह कंपनी सिस्टम का पूरा मटेनेंस भी करेगी।

डोन और कई सुरक्षा उपकरण बनाती है अंसिस गार्ड कंपनी- तुर्की की कंपनी अंसिस गार्ड ड्रोन सहित कई तरह के उपकरण बनाती है। ये बॉर्डर पर सुरक्षा के काम भी आते हैं। ASIS-GUARD रक्षा उद्योग के क्षेत्र में तकनीकी आवश्यकताओं के समाधान विकसित करने के लिए रोटरी विंग सशस्त्र/निरस्त्र ड्रोन सिस्टम, इलेक्ट्रो-ऑप्टिकल विजन और सीमा सुरक्षा प्रणाली और सैन्य वाहन इलेक्ट्रॉनिक सिस्टम विकसित करती है। यह कंपनी अनुकूलित और संशोधित डिजाइन आवश्यकताओं के लिए इंजीनियरिंग सॉल्यूशन देती है। पाकिस्तानी सेना ने 9 और 10 मई को भारत पर तुर्की निर्मित 'सोंगर' सशस्त्र ड्रोन लॉन्च किया था। केंद्र सरकार ने भी कहा था कि यह अंकारा स्थित रक्षा कंपनी असीसगार्ड द्वारा विकसित सोंगर ड्रोन है। यह तुर्की सेना का पहला सशस्त्र ड्रोन है। पाकिस्तानी ड्रोन भारत की सीमा के बहुत नजदीकी इलाकों से लॉन्च किए गए थे। एसिसगार्ड की वेबसाइट पर उत्पाद पोर्टफोलियो पृष्ठ पर दी गई जानकारी के अनुसार, सोंगर पांच प्रकारों में उपलब्ध है, जिसमें एक गैर-घातक भूमिका वाला भी शामिल है। पांचों वैरिएंट में उनके हथियारों के आधार पर अंतर किया गया है। 5.56 × 45 मिमी असॉल्ट राइफल, 2 × 40 मिमी ग्रेनेड लॉंचर, 6 × 40 ड्रम-प्रकार ग्रेनेड लॉंचर, और 3 × 81 मिमी मोर्टार ग्राइपर। गैर-घातक संस्करण में आठ ऑक्सी गैस या धुआँ गैस के कनस्टर तक ले जाया जा सकता है।

मध्यप्रदेश में भी नक्सलवाद को सफाए के लिए चल रहा अभियान : विष्णुदत्त शर्मा

प्रधानमंत्री जी के नेतृत्व में भाजपा सरकारें नक्सलियों को समाप्त करने के लिए संकल्पित

भोपाल। भारतीय जनता पार्टी के प्रदेश अध्यक्ष व खजुराहो सांसद श्री विष्णुदत्त शर्मा ने मध्यप्रदेश और छत्तीसगढ़ में नक्सलवादियों के खिलाफ की जा रही कार्रवाई को लेकर प्रतिक्रिया व्यक्त करते हुए कहा कि प्रधानमंत्री श्री नरेंद्र मोदी जी के नेतृत्व में केंद्रीय गृह मंत्री श्री अमित शाह जी के मार्गदर्शन में सुरक्षा बल देशभर में नक्सलवाद को पूरी तरह से समाप्त करने में जुटे हुए हैं। केंद्रीय गृह मंत्री श्री अमित शाह जी कह चुके हैं कि देश के सिर्फ छह जिलों में ही नक्सली वर्तमान में सक्रिय हैं। उन्होंने मार्च 2026 तक पूरे देश से नक्सलवाद को समाप्त करने का लक्ष्य निर्धारित किया है। प्रधानमंत्री श्री नरेंद्र मोदी जी के नेतृत्व में भाजपा सरकारें नक्सलियों को समाप्त करने के लिए कृत संकल्पित हैं।

मध्यप्रदेश में नक्सलियों के खिलाफ लगातार चल रही कार्रवाई

भाजपा प्रदेश अध्यक्ष व सांसद श्री विष्णुदत्त शर्मा ने कहा कि मुख्यमंत्री डॉ. मोहन यादव के नेतृत्व में मध्यप्रदेश की भाजपा सरकार नक्सलियों के खिलाफ लगातार कार्रवाई कर रही है। मध्यप्रदेश के एक जिले बालाघाट में कुछ नक्सलियों की सक्रियता का पता चलता है। हाल ही में हमारे जाबाज सुरक्षा बलों ने बालाघाट के बिलालकसा गांव के पास नक्सलियों के मूवमेंट पर घेराबंदी की है। सुरक्षाबल नक्सलियों के खिलाफ लगातार सचिग अभियान चला रहे हैं। मुझे आशा ही नहीं, अपितु पूर्ण विश्वास है कि केंद्रीय गृह मंत्री श्री अमित शाह जी ने मार्च 2026 तक नक्सलवाद को देश से समाप्त करने की जो समय-सीमा निर्धारित की है, उसके पहले ही मध्यप्रदेश से नक्सलवाद को पूरी तरह से समाप्त कर दिया जाएगा।

छत्तीसगढ़ में लगातार चल रही कार्रवाई सराहनीय

भाजपा प्रदेश अध्यक्ष व सांसद श्री विष्णुदत्त शर्मा ने कहा कि बुधवार को ही छत्तीसगढ़ में सुरक्षाबलों द्वारा अबूझमाड़ के जंगलों में दो दर्जन से अधिक नक्सलियों को मारे जाने की सूचना मिल रही है। मुठभेड़ में एक करोड़ से अधिक के इनामी नक्सली के भी मारे जाने की पुष्टि हुई है। यह कार्रवाई बताती है कि प्रधानमंत्री श्री नरेन्द्र मोदी जी के नेतृत्व में भाजपा सरकार जो कहती है उसे पूरा करने के लिए प्रतिबद्ध है। उन्होंने कहा कि प्रधानमंत्री जी के नेतृत्व में देश की सीमाएं पूरी तरह से सुरक्षित हैं। जो देश के लिए खतरा हां या देश की एकता या अखंडता को नुकसान पहुंचाने की कोशिश करेंगे, ऐसे अवांछित गतिविधियों में सलाम किसी भी तत्वों को बख्शा नहीं जाएगा।